



20-9-91 ఆంధ్రజ్యోతి సచిత్రవారపత్రిక

స్వల్పంగా వున్న గాలి వుండి వుండి ఉయ్యాలలోని చంటిసాప నిద్రలో ఉలిక్కిపడ్డట్టుగా చలిస్తోంది. అలా చలిస్తున్నప్పుడల్లా రైలు కూత సన్నగా అలలు అలలుగా తేలివస్తోంది. వెంకటి చేస్తున్న పని ఆపి గడ్డపారను నిలిపాడు.

నుదుటిమీద అరచెయ్యిని ఏటవాలుగా ఆనించి, కళ్ళు మిటకరించి తూర్పు దిశకు వంతెన మీదికి దృష్టి సారించాడు. దూరాన వాగు దాని విశాలమైన ఇరు వొడ్డులను కలుపుతున్న వంతెనమీద పొద్దు బారెడు పైకెక్కింది. ఆకాశంలో మోదుగుపూరంగు వలయాలు క్రమంగా విస్తరించుకుంటూ నారింజపండు రంగును సంతరించుకుంటున్నాయి. అంబటివేళ దాటి పోతున్నదన్న మాట.

వెంకటి కళ్ళు చికిలించుకుని చూశాడు. గబగబా పాకుతున్న జెర్రి పోతులాగా రైలుబండి పరిగెడుతూ వంతెనను దాటి తాటితోపులో ప్రవేశించి క్రమంగా కనుమరుగయ్యింది. శానా పొద్దయ్యిందే.. ఇయ్యాల బండి బాగా లేటయ్యింది అనుకున్నాడు స్వగతంగా. నదుముకు చుట్టి వున్న సంచె విప్పి చెమట తుడుచు కున్నాడు. తను ఇప్పటి వరకు చేస్తున్న పని గడ్డివామిని చొప్ప గడ్డనూ కలిపి చుట్టూరా వేస్తున్న ముళ్ళకంచె పని ఎంతవరకు వచ్చిందా అనిపిస్తోంది పరిశీలించి చూశాడు.

ఇంకా ఎంతవైవారం కంచె వాటాల్ని వుందో ఎప్పటికీ పూర్తవుతుందోనని గడ్డివామి వేపూ ఆ పక్కన్నో పేర్చివున్న ముళ్ళకంప-తుమ్మ పారుకవేపూ మార్చి మార్చి చూసి మనసులో బేరీజు వేసుకుని పొద్దు గూకిల్లా కన్నా ఇయ్యాల యెస్సు పనికానియ్యాలే అని అనుకున్నాడు.

అప్పుడే 'అంబా' అంటూ ఆవు అరిచింది. గడ్డి వాము దగ్గర్నుండి స్వల్పంగా కనబడుతున్న తన ఇంటిని దాన్ని అనుకుని వున్న పశువుల కొట్టాన్నీ చూశాడు వెంకటి. కొట్టంలోని పశువులు తమ మేతకు వేళయిందని సూచన అందిస్తున్నాయన్నమాట! విడిచిన బండి దగ్గర ఎడ్లు ఆప్పటిదాకా తింటున్న కొద్దిసాటి గడ్డి ఆయిపోవడంతో ఆకగా వాముకేసి చూస్తూ మోరలుసాచి తోకలు విసుర్చున్నాయి. "ఎహే... నీ యవ్వ... మీ ఆకలిపాడుగాను - ఇక పొండి మేత మెక్కి కొట్టం వెమరేడ్చురుగావి..." అన్నాడు చిరుకోసంతో వెంకటి ఎడ్లమద్దేశించి. ఔనునురి... క్రమించి అలిసిపోలిన నాటికి తిండివేళయింది. ఆమాటకొస్తే తనకు మాత్రం ఆకలి కడుపులో కరకరమనడంలేదా?

చాలా పొద్దు పోయినట్టనిపించింది. పని వాయిదా

కవితానామ

◆ ఆడెపులక్ష్మిపతి

వేసికదిలాడు వెంకటి. ఎడ్లను బండికి పూని అది లించాడు. అవి ఒక్క పరుగులో ఇల్లు చేరుకున్నాయి. ఆ పూళ్లని అందరి ఇండ్లలాగానే వెంకటిది పాత కాలపు పెంకుటిల్లు. ఆ ఇల్లు తూర్పు మూల వాసానికి పగం పెట్టు దూరంలో తాతలనాటి పెద్ద చింతచెట్టు అన్ని దిశలకూ విస్తరించుకుపోయిన కొమ్మలతో గంభీరంగా నిలబడి వుంది. ఇల్లూ, వాకిలి, కొట్టమూ-ఇన్నీ విశాలమైన దాని నీడలో ఒదిగి పోయినాయి.

వెంకటి కొట్టంలోకి ప్రవేశించి కోడె ఆవు దూడల సరసన నాటికి కేటాయించిన స్థలంలో ఎడ్లను కట్టవేశాడు. అన్ని పశువులకూ మేత వేశాడు. పెద్ద నీళ్ళతోట్టి నింపాడు. అప్పటి దాకా చిన్నగా రంకెలు వేస్తుండిన కోడె ఆవురావురుమని మేతకు ప్రకమించింది. ఆవు అరుపులు మాని తృప్తిగా వెమరేస్తూంటే దూడ దాని చుట్టూలా తిరుగుతూ తనే తింటున్నంత సరికంటే గంతులు వేసింది.

ఇంటి తాళం తీశాడు వెంకటి. గుప్పుమంటూ ఆదోరకమైన ముక్క ముక్కగా ధావ్యపు వాసన మొఖాన్ని తాకింది. విశాలమైన ఇల్లు. ఏ సామాను

లేకుండా తలుపులు లేకుండా నాలుగు గదులు వ్చాయి అదనంగా ఇంటిలో. వాటిల్లో తెల్లజొన్న, మొక్కజొన్న ధాన్యం, ఆఖరి దాంట్ల కొత్తగా మార్చిన వడ్లు రాగిగా పోసి వున్నాయి. ధాన్యపునాసన వెంకటికి కమ్మగ అనిపించి, దీర్ఘ శ్వాసలో ఆశ్రూణించాడు.

పశువులకు పిండిపెట్టి, ఆవుకు కుడితి కలిపాడు. ముద్దు ముద్దుగా మూతి చాపుతున్న దూడను దగ్గరికి తీసుకుని ప్రేమగా కలిపాడు. ముద్దుముద్దుగా వుండాలిని పశువులన్నీ వున్నాయి. ఒక్క గేదె తప్ప. ఆఖరు మోకు దగ్గర ఉత్త పలుపు వేళ్లాడుతోంది. పొద్దున్నే పశువుల కాపరి గేదెను కొట్టంలోంచి విడిచి మందలోకిలోలుకు పోయినట్టుగా అర్థమయింది వెంకటికి. తన భార్య పార్వతమ్మ వేళ ప్రకాశంపిండిపెట్టమనీ, గేదెను జాగ్రత్తగా స్వయంగా మందలోకి తోలియ్యమనీ.... ఏవేవో చెప్పింది. ఇంటి దగ్గర ఇన్ని వ్యవసాయపనులు, పశువులకు సంబంధించిన బాధ్యతలు వదలి వెళ్లడం గురించి బెంగగా వున్నా తప్పని పరిస్థితులు పార్వతమ్మ తన కూతురి అత్త వారింటికి వెళ్లవలసి వచ్చింది.

ఇంతలో పోచమ్మ కుడివైపు నుండి కుక్కలు ఒక్కసారికి బొబామని మొరుగుతున్న సవ్వడి వివచ్చింది. ఊళ్ళోకి ఎవరన్నా కొత్తవాళ్లు వచ్చినప్పుడుగానీ, సంచార జాతులను చూసినప్పుడుగానీ, పరాయి కుక్కలు లేదా ఆపరిచిత జంతువులు కనపడ్డప్పుడుగానీ ఊరకుక్కలు సహజంగా చేసే అలవాడి అది. కుక్కలు మరింత రాదంగా మొరిగాయి. ప్రతి స్పందనగా ఎదుటిపక్షంలోని కుక్కలూ మొరిగాయి. కాని ఆ మొరుగుడు - పీఠా సాగదీసినట్టుగా వుంది. ఎదుటి దాడికోసం కాకుండా కేవలం తమ రక్షణ కొరకే చేస్తున్న ఘోషలాగా వుంది. రెండు నిమిషాల్లో కుక్కల అరుపులు మరింత దగ్గరయినాయి. తన ఇంటివేసే వస్తున్నాయి. లేవబోయినవాడల్లా అలాగే ఆగిపోయాడు వెంకటి.

వీధి మలుపు తిరిగి శారదకాండ్ల బృందముకటి వెంకటి ఇంటి ముందాగింది. బృందంలో ఇద్దరు మగవాళ్ళు, ఇద్దరు ఆడవాళ్ళు, ముగ్గురు పిల్లలున్నారు. మగవాళ్ళలో యువకుడు బరువైనకావడి - బట్టలు, బోళ్ళు, చాపలు ధాన్యపు మూలలు వేలాడదీసిన బరువైన కావడి - భుజాన మోస్తున్నాడు. రెండోవాడు ముసలివాడు తాంబూరలాంటి వాయిద్యాన్ని వాయిస్తూ, జానపద బాణీలో, బుర్రకథలాంటి రాగంతో పదాలల్లుతూవీరరసగాథ నాకదాన్ని పాడుతున్నాడు. వాడి భార్య బుడిగే (దోలులాంటి వాయిద్యం) అయబద్దంగా వాయిస్తూ భర్త రాగానికి శృతి కలుపుతోంది. నోటితో తాళం వేస్తోంది. పడుచుపిల్ల - నాళ్ళకోడలు - వీవున పిల్లాడిని

వేళ్లాడేసుకుని రెండు చేతులకు పని అప్పజెప్పి ఈతకమ్మలతో చాప అల్లుతోంది. వెంట పున్నపిల్లవాండ్ల చేతుల్లో సత్తు గిన్నెలున్నాయి. వాటిల్లో ఏవో ఆహార పదార్థాలున్నాయి. శారద కాండ్లనూ, వాళ్ల పెంపుడు కుక్కలనూ చూసి ఊరకుక్కలు మొరుగుతూ మీదమీదపడి కరవబోతున్నాయి. పడుచువాడు కావడిదించి, బూతులు తిడుతూ రాయి విసిరి ఊరకుక్కలను తరిమూడు.

పాడుతున్న కథకు నిరామమిచ్చి శారదకాండ్ల బృందంలోని ముసలి వాడన్నాడు 'వెంకటయ్య పటేలా, దందాలు బాంచను'

ఊళ్లో పటేళ్ళు, పల్వార్లు, ఇంకా ఎందరో కామందులు వున్నారు. వాళ్ళలో పోలిస్తే వెంకటి బక్కరైతు. అయితే శారద కాండ్లతమ యాచక స్వభావ రీత్యా అందర్నీ 'పటేలా' అనిగానీ 'దొరా' అనిగానీ 'అయ్యగారూ' అనిగానీ సంబోధించడం పరిపాటి.

'ఏమిరా పోశమల్లా, బాగున్నారా?' కుశల ప్రశ్నవేళాడు వెంకటి.

'ఆ... గిల్లుస్తూ బాంచను ఏం బాగు మీదయతోటి బతికేటోళ్లం...' అన్నాడు పోశమల్లు బృందంలోని ములివాడు.

'వారీ పోశమల్లా! అందరి బతుకూ గట్లనే వున్నది. మాకు ఎంత లేకున్నా వేరేటోళ్లను అడుగుకోలేం. మీరు మాత్రం కాలమెట్టున్నా రైర్యంగా అడుక్కుంటారు. మీ బతుకే నయ్యారా!'

'అయ్యయ్యో గట్లంటే పటేలా? మీరెక్కడ? మేమెక్కడ? ఊళ్ళూళ్ళు తిరిగి అడుక్కుతినెటోళ్ళం మేం. ఇంట్లు లెప్పు. బూములు లెప్పు. సర్కార్లు మారుతానయి. మాకొరకు ఏదేందో కొత్త ఇన్స్ట్రుమెంట్లు వత్తున్నయంటారు. జనా మా బతుకులు ఎక్కడేసిన గొంగడి గక్కన్నే అన్నట్టున్నాయ్. ఓట్లప్పుడు కూడా మమ్ముల పట్టించుకోరు. గంతెం దుకు? మాకింతవరకు రాషను కారట్లు లేవు.....'

బీడి కట్టలోంచిరెండు బీడిలు పోశమల్లువాళ్ళకేసి విసిరి 'సరేగాని.... గిల్ల బయల్లెండ్రు? వచ్చిన పనేందో చెప్పుండి' అన్నాడు వెంకటి.

'ఏమున్నది బాంచను. మాకులపోళ్ళమంతా పూళ్ళు పంచుకున్నాం. నాకు ఈదాపుల ఊళ్ళు వచ్చినయ్. గండుకనే వచ్చిన బాంచను. కోతలయి తానయ్ కద! కల్లాల కాడ అడుక్కుంటూన్నాం. మీ కుప్పలు నిన్ననే జారగొట్టిండ్రు కద. దొరా, నీకాల్వొక్కా.... అడ్డెన్ని (తెలంగాణలో ఒక కొలమానం) గింజలు పాయ్యుండి బాంచను....' ప్రార్థిస్తున్నట్టుగా అన్నాడు పోచమల్లు.

'వారీ పోశమల్లా, మీరు గింతగనం అడగా ల్నారా? నేను నిరుదూ, ఆ ముందటేదూ మీరు అడిగినన్ని గింజలు పాయ్యులేదా: కాలం మంచిగుం

టెనేనుకపంతుకు గదేందో పురుగు తాకింది. దాని యవ్వ... ఎన్ని మందులు పోసినా సావలేదు. రెండే కురాల పాలంల రెండు పుట్లు కూడా రాలేదురా వడ్లు. ఏం జెప్పెట్టుంది.... ఏం చూసుకోవాలన్నా, ఎటు ఉర్కాలన్నా, ఎటు మెనులాలన్నా ఇద్దరమెనాయె... నేనూ, నా పెండ్లాం. చేతి కింద ఎవరు లేకుంటు అయిపోయె. మా బతుకుల బండపడె....' అన్నాడు వెంకటి.

సమాధానపడ్డట్టుగా పోశమల్లు ముఖంలోరంగులు మారాయి. మెల్లగా అన్నాడు. 'బాను బాంచను. నీ సంగతి దెల్వదా. నీవు మహారాజ సోంట్లోనివి. మునుపెన్నడూ గిల్లకాకపోయె. ఎటు చూసుకోవాలన్నా సువ్వా, పార్వతమ్మ దొరసానే నాయె! పాపం - ఆ దేవునసోంటి పాల్లగాడు సత్తయ్య గట్లయి పాయె. లోకం కండ్లల్ల మన్నజల్ల.'

టక్కున ఆగాడు వెంకటి. ఊళ్ళంలోకి చూస్తూ ఆలోచనలో పడ్డాడు. తన కొడుకు సత్తయ్య - ఒక్కగానొక్క కొడుకు 'పోయి' అప్పుడే రెండేళ్ళు గడిచాయి. బతికివుంటే అతనికిప్పుడు ఇరవై రెండేళ్ల వయసువచ్చేది. చెట్టంత కొడుకు పోయాక ఎంత భారంగా గడిచింది కాలం?

వెంకటికి సత్తయ్య రూపం కళ్ళముందు మెదిలింది. కొడుకు తనలాగే పాడగరి. ఎండనక, చలనక కాయకష్టం చేసిన నొళ్ళు కండలు తిరిగి వుండేది. స్కూల్లో జరిగిన అలల పోటీల్లో ఎన్నో బహుమానాలు గెల్చుకున్నాడు. స్కూలు మాస్టారు ఎన్నోసార్లన్నాడు. అతడికి తగిన ఉద్యోగం మిలిటరీ సర్వీసు లేదా పోలీసు నాకరీ అని. సత్తయ్య విరామ సమయాల్లో స్నేహితులతో సరదాగా తిరిగేవాడు. అర్థరాత్రి వేళప్పుడే నిర్భయంగా పాలం దగ్గరికెళ్ళి, మోకాలి లోతు బురదలో జమ్ముకొట్టే వాడు. వేరుశనగ పంటలప్పుడు ముసిముసి చీకట్లో కంచె చుట్టూ తిరుగాడే ఎలుగుబంట్లనూ, అడివె పండులనూ వడితెల విసిరి తరిమేసేవాడు.

శారదకాండ్ల ముసల్లి వెంకటి ఇంటి నలువైపులా పరికించి చూసి బిగ్గరగా పిలిచింది. 'అవ్వా పార్వతమ్మ దొరసానీ! దయగల తల్లి.... దా బాంచన్. నీ సల్లని సేయితోటి నీకు తోచినన్ని గింజలు మాజోలెలో పోసిపో... నీకీ తాప మనుమడు పుడుతాడు...'

'అమెలేదు. బిడ్డ దగ్గర్కిపోయింది. ఉండుండి. నేనే కొలికిపోస్త. మానెడన్ని వడ్లు. అడ్డెన్ని మక్కజొండ్లు తీసుకపోండి...' అని వెంకటి ఇంట్లోకి నడిచి ధాన్యం కొలిచాడు. అమితానందంతో జోలె పట్టింది ముసల్లి.

'నేను మళ్ళీ జెప్పున్న దొరా! మీకీతాప మనుమడు పుడుతాడు. నీ బిడ్డకు మల్లూరి కానుపు మగపిల్లాడయితడు. మనుమల్లీ దెచ్చి సాడుకోండి... రంది పడకుండి. మీకన్నాయం జేసినోళ్లకు మీగోస, ఉనురు తాకుతది. బగవంతుడు మిమ్ముల సల్లగ సూత్రాడు. బెమ్మంగారు జెప్పినట్టు పాపం చేసినోళ్ళ

కొరమాండల్ సిమెంట్స్ లిమిటెడ్ వారి  **భీమ** **సిమెంట్స్**

20-9-91 ఆంధ్రప్రదేశ్ సాహిత్య పరిషత్తు

నెత్తురు కక్కుకుని సత్తారు. పున్యాత్ములే లోకంమీద వుంటారు... ఇగ పోతం బాంచన్. నీకాల్వోక్త...'

సాగర్లు, దీవెనలు, ఓదార్పులు - అన్నీ కలిపి సంకీర్తనలాగా పాడింది ముసల్లి. సదుచువాడు కావడే భుజానికెత్తుకున్నాడు. బృందం కదిలి బండ్ల బాట వేపుగా సాగింది. కుక్కల మొరుగు దూరమయింది.

కొడుకు గురించి జ్ఞాపకాలు ముప్పిరి గొనగా అనాసక్యోగాంలో పడిపోయాడు వెంకటే. అలాగే రోలుమీద కూలబడ్డాడు. తలకు కొరివిపెట్టే వాళ్లు లేకుండా నిర్వంశమైపోయింది కుటుంబం - నిస్సారమై పోయింది బతుకు!

సత్రయ్య తను పేటలోని వాళ్లందరికీ తలలోని నాలుక వలె మెదిలేవాడు. యువకులను కూడగట్టి 'సంగం' పెట్టాడు. నీటి పంపకం విషయంలో, శిస్తుల లెక్క విషయంలో, వ్యవసాయాధి కారులకు రైతు సమస్యల గురించి విన్నపాలు రాయడంలో, రోడ్ల మరమ్మత్తు గురించి, కరెంటు కోత గురించి... ఇలా ఎన్నో గ్రామీణ విషయాల మీద అందరికీ సలహాలిచ్చి పేటనంతటినీ ఒక్క తాటిమీద నడిపించాడు. కొడుకు అందరి నోళ్లల్లో 'మంచోడు' అని నానుతున్నందుకు వెంకటే మనస్సులో చాలా ఆనందించాడు. కాని ఒక రోజు ఊరి సర్పంచూ, ఆ ప్రాంతపు ఎమ్మెల్యేకు బామ్మర్లీ అయినటువంటి అమృతరావు, వారీ వెంకటే, ఈకాలపు పోరగండ్లకు బొత్తిగా మర్యాదా వినయమూ లేకుండా పోయినయిరా. నాలుగక్షరం ముక్కలు వేర్చుకోగనే పెద్ద వకీళ్లయినట్టుగా మాట్లాడుతున్నారు. పెద్ద మనుషులు ఎదురుంగ వస్తే నిలబడుదు లేదు - నమస్తే జెప్పుదు లేదు మీ పేటలోని పోరగండ్లంతా కల్పి ఏదో సంగం గట్టెండట కద. దానికి మీవోడు - సత్తిగాడు - లీడరల కదా? అయితే మావె... సంగం పెట్టుకోనీ - కాని మాతో కయ్యాలు పెట్టుకోవద్దని జెప్పు వాడు బుద్ధిగ సదువుకుని వైకొస్తే మేము గూడ ఆనందిస్తం గదరా... గండుకవె.... యెరియెరి యేషిలేసి పాడుగావద్దని జెప్పు. మిడిసి మిడిసి వడద్దని జెప్పు మీవోనికీ...? అని నిలేసి అడిగినప్పుడు వెంకటే క్రుంగిపోయాడు. కొద్దిగా భయపడ్డాడు కూడా.

కొడుకుకు సలహా ఇచ్చాడు - "మనమానానా మనం బతకాలే బిడ్డా... మనం గరిబోళ్లం. దొరల

తోటి పేచీలు పెట్టుకోవద్దు. ఆళ్ళు గొప్పోళ్ళు... అని.

దానికి కొడుకన్నాడు "దొరలు, దొరతనాలు పోయినై జమీందార్ల జమానా మట్టిలో కలిసి పోయింది. దొరవస్తాండు అంటే చెప్పులు సేత పట్టుకుని నిలబడకాలం కాదిది. ఇది ప్రజల రాజ్యం. ఒకడుమరోడికి బానిసకాడు. అందరికీ సమాన హక్కులున్నాయి. పెద్ద మనుషులంతా కలిసి ఊరిని దోసుకు తింటూంటే చూసుకుంటు ఊకోవాలా? గ్రామీణ క్రాంతి పథకం పేరిట మంజూరయిన నిధులను ఎమ్మెల్యే, అతని బామ్మర్లీ కలిసి స్వాహా చేశారు. రోడ్లు పోయింది చిన్న దొంగ కంట్రాక్టు బిల్లులు చూపెడుతున్నారు. రోడ్డుకోసం శ్రమదానం చేసింది. ఊళ్లో వాళ్లందరమూ కాదా? మరి సర్కారు సామ్మును వాడబ్బసామ్ముని ఎందుకు మెక్కాలె? రక్షిత మంచినీటి పథకం కోసం వసూలైన చందాలు మాయమయినై నాసిరకం బోరింగులు చిలుంపట్టి ఊడిపోతున్నాయ్. ఇదంతా మోసమని నిలదీస్తున్నాం. పై అధికారులకూ, కలెక్టరుకూ ఫిర్యాదులు రాసినందుకు వాళ్లకు మామీద మంట. మనం న్యాయంకోసం అడుగుతున్నాం - మనకెందుకు భయం?..."

కొడుకు చెప్పిన మాటలు, సబబుగా అనిపించినప్పటికీనీ వెంకటే మనసులో కొద్దిగా భయం గూడు కట్టుకుంది - మరో మారు కొడుకు గురించి పెద్ద మనుషులు హెచ్చరించే సరికీ.

మరి కొన్నాళ్లకు వానాకాలం పంటలప్పుడు ఊళ్లో చిన్న తగాదా జరిగింది. పూర్వాశ్రమంలో దొరతనం వెలిగించిన ప్రముఖులు కైకూలీ జనాన్ని ముందుగా తమ పాలాల్లోని వరి కోతలకు రమ్ముని ఆజ్ఞాపించారు. పాత కూలీ రేట్లకు రామనీ తమకు వచ్చిన చోటికి పనికి వేళ్ళే హక్కుందనీ కూలీ జనం తిరస్కరించారు. సత్రయ్య, మిగతా యువజనులు కూలీ జనానికి అండగా నిలబడ్డారు. కోపించిన ప్రముఖులు ప్రతీకారంగా - ఎప్పటినుండో తాత ముత్తా తలమండి మార్గాలుగా చలామణి అవుతున్న బాలలను మూసి "ఈ తోవలు బండు, ఇవి మా పాలాలు. మీ బండ్లు ఎక్కడించయినా పోనీండి. మా భూములు అంటుకునే వీల్లేదు" అని విచిత్రమైన పేచీ లేవనెత్తారు. మరో మార్గం లేదు - ఒకవైపు వాగుమరోవైపు బురదకాలువలు బండ్లు వల్లె నీలులేదు.

సంగం యువకులు 'ఇదేం అన్యాయం?' అని ఎదురు తిరిగారు. పెద్దల కిరాయి మనుషులకూ, యువకులకూ, లాఠీలతో తలపడేంతగా ఘర్షణ పెరిగింది. రైతులు తమ వాళ్లను వారించారు. "అనవాయితీగా వస్తున్న పద్ధతులు కావంటే మాకేది దిక్కు" అని పెద్ద మనుషులను బ్రతిమాలకున్నారు. కుర్రవాళ్లది ఉడుకురక్తం కోపగించుకోకండి అని అనువయంగా మాట్లాడారు. అంతటితో చిక్కువిడింది - మార్గాలు తెరుచుకున్నాయి. ఆ రోజే వెంకటే కొడుకును ఆఖరుసారి చూడడం - అదే రోజు రాత్రి సత్రయ్య వెళ్ళాడు. మళ్ళీ తిరిగి రాలేదు.

ఉన్నట్టుండి - కోసిన జొన్న చేమలో, పేర్చిన గడ్డినాముకు ఉత్తరంగా మోలబావి వేపుమండిపిట్టలు 'గ్రీకురు... గ్రీకురు..' మంటూ రోదపెట్టవారం భించడంతో వెంకటే వర్తమానంలోకి వచ్చాడు. ఆ దిక్కుగా - కొమ్మలు నరకబడి బోసిగా కనబడుతున్న తుమ్మచెట్టు దిశగా చూశాడతడు. చెరువు కింది పాలాల నుండి సాగిన బండ్లబాట పుస్తంగా కనబడుతోంది. బాటమీది నుండి ఎడ్ల బండోకటి పోతోంది. కరకరమంటూ రాళ్లమీదుగా ఆ తర్వాత కీచుమని సన్నని ఇసుకమీదుగా చక్రాలు తిరిగి, బాటకు ఇరువైపులా గుబురుగా కమ్ముకున్న వావిలిచెట్ల గుంపును దాటి బండి ప్రత్యక్షమయింది. వడ్లతో నిండిన బోరెం కట్టిన బండిని భారంగా లాగుతున్నా ఎడ్లు మరింత సమీపంలో కొచ్చాయి. నొగళ్లమీద నిలబడి ఎడ్లను అదిలిస్తున్న వ్యక్తిని ఆనవాలు పట్టాడు వెంకటే. అతడు రామస్వామి. అల్లంత దూరం నుండే రామస్వామి వెంకటేని చూశాడు. సగ్గాల్లాగి బండిని కుడివేపు మలిసి, చేమమీదుగా అడ్డతోవన వెంకటే ఇంటి వేపు నడిపించాడు.

"నీమోయా రామసామి! దారి తప్పి ఇటు వస్తున్నట్టున్నావ్?" అని పలకరించాడు వెంకటే.

"లేదు. యెంకటయ్యబావా! దారి సూసుకునే వస్తాను" బదులిచ్చాడు రామసామి.

"మంచిది. దా... దా... కూకో" అని ఆహ్వానించి, నులక మంచంవల్చి, దానిమీద గొంగడి పరిచాడు. రామసామి బండిని అలాగే నిలిపి, ముల్లు గట్టె చేతుల్లో వుంచుకుని దిగి వచ్చి మంచంమీద కూర్చున్నాడు. అతడికి వెంకటే బీడి అందించి ఇద్ద



అభిప్రాయం
ఒక సందర్భంలో రాజ్యాంగ విఘ్నం కృ వాని పాల్కి వాలా ఇలా అన్నారు. 'మనది పెద్ద ప్రభుత్వం. కానీ పాలన మాత్రం నిర్దీనంగా వుంటుంది. అధిక సంఖ్యలో అధికారులున్నారు. వాళ్ళ పేస మాత్రం కూన్యం. ఎన్నో ప్రణాళికలున్నాయి. కానీ జనానికి వాటి మూలంగా సుఖం లేదు. అపరిమితమైన వట్టాలున్నాయి. కానీ న్యాయం చాలా అరుదుగా జరుగుతూ వుంటుంది.'

సేకరణ: శ్రీధర శ్రీరామకృష్ణ



పీకాకాయి పాంపు. మరీయి కండీషనర్
(వనమూలకలతో)



సీకాయ, వనమూలకలు, బెర్ పొదరు, ఉపరిక రసం, బ్రహ్మీ ఆకులు మరియు వీలిభృంగాస్తుకలచే తయారు చేయబడినది "క్లాసిక్ షాంపు"
పరిశుభ్రత, తాజాదనం మరియు ఆరోగ్యవంతమైన తలస్నానానికి ఉపయోగించే క్లాసిక్ షాంపును భారత దేశంలో తయారుచేయువారు



కాస్మెటిక్ ఇండస్ట్రీస్

1-82, చైతన్యపురి, హైదరాబాద్-500 036

రిని వెలిగించాడు. రామసామి పొగవదుల్తూ "కల్లం కాట్టింది వద్దన్నీ జారగొట్టినట్టేనా బావా?" అని అడిగాడు.

"బావా... మాదెంత పేపు? నిన్న రాత్రి వద్దు జాకగొట్టిన. గడ్డి ఇయ్యాల పొద్దుగాల ఇంటికి దెచ్చిన. ముసీముసీ సీకట్లనే లేచి మూడు మాల్ల బండి గట్టెటాలకు వవయిపోయింది."

"గండుకేనా, మారాజ తిరుగకాళ్ళ జాపి కూకు ప్లవ్"

"ఎక్కడ కూకుండెటల్లు పున్నదోయి. దొంగ గొడ్లు పా దుగాను - ఇటే తిరుగుతానయ్. గడ్డి, సాస్సా దక్కేటల్లు లేవు. గండుకనె యెస్స పని మొదలుపెట్టిన. ఇయాల పూరాగా కానిస్తా"

"ఇంట్ల నీ అలికిడి లేదు. పార్యతక్క ఎటు పోయింది?"

"యేగిలివారంగనె బండి గట్టి ఆమెను జమ్మి కుంట బస్సు ఎక్కించిన. అటెంకనె కల్లం పని జేసుకున్నా. ఆమె ఇప్పుడు కొల్లారులో అమృతవ్య 'అత్తగారింట్లో' వేరుకొనుంటది."

ప్రశ్నార్థకంగా చూసి తరువాత ఏదో సుఖించిన వాడిలాగా నేలకు తల వాల్చాడు రామసామి. "బామ గాడు బావ. అమృతవ్యకు ఇప్పుడు పొద్దులు అన్న వంగతి మరిచేపోయిన. ఏదో బావా, అందరమూ ఒక ఊల్లె ఉన్నట్టే గాని ఒకరి కట్టుసుకం మరొకరు దెల్చుకోకుంట గాబట్టే. ఎవ్వళ్ల వనులల్ల వాళ్లముం టిమి గద. మేము గంతమందిమి కల్పి సేసుకుంటున్నా ఇండ్లల్ల ఆదోళ్లకు, మొగోళ్లకు ఊపిరి తిరుగుత లేదు, రికాము దొరుకుత లేదు" కొంచెం బాధప దుతున్నవాడిలా అన్నాడు.

రామసామి నయసులో వెంకటి కన్నా చిన్న. మనిషి దిట్టంగా, బలిష్ఠంగా ఉన్నాడు. అతనికి ఇద్దరు తమ్ముళ్ళు ఉన్నారు. పెళ్లిళ్ళా, పిల్లలూ అయిం తర్యాత కూడా అన్నదమ్ములు విడిపోలేదు. అంతే ఉమ్మడి కుటుంబం. వాలుగు వాగళ్లభూమిని కలిపే చేసుకుంటున్నాడు.

"పార్యతక్క మళ్లి ఎప్పుడొస్తదో? చెయ్యెందుకు కాల్చుకుంటన్ బావా? మా యింటకొచ్చి అన్నం తిందువురా" అన్నాడు రామసామి వెంకటి ముఖం లోకి చూస్తూ. కళ్ళ పీక్కుపోయి అసలు నయసు కన్నా వదేళ్ళ ఎక్కువగా కనబడుతున్నాడు వెంకటి.

"పొద్దుగాలనే వంట చేసింది. ఈ రోజుకు తక్కిబు లేదు. ఎట్లుండి వస్తనంది మీ అక్క. రేపటి సంగతి అటెంక నూర్తాలే.."

కొన్ని నిమిషాలు ఇద్దరూ నిశ్శబ్దంగా వున్నారు. పొద్దు వాలిపోతున్నది. రామసామి మనసులో ఒక మాల పెట్టుకుని వచ్చాడు. అది వెంకటికి త్వరగా చెప్పేసి వెళ్లిపోవడానికి నిశ్చయించుకున్నాడు.

"మళ్ల వచ్చే సోమారం ఓరంగల్లుకు బోయె పను వ్పది బావా. మవ్వా రావాలె మాతోటి"

"ఎందుకోయి? అడితీలో గింజల రేట్లు కను

క్కునేందుకా?" ప్రశ్నించాడు వెంకటి. వద్దకు ఇప్పుడు ఎలాగూ రేటు పలకడు. మూడు వెల్ల మండి ముక్కుతున్న అరనై బస్తాల మొక్కజొన్నల కయినా ధర వస్తే అమ్ముదామన్న ఆకలో వున్నాడు వెంకటి.

"ఊహ... గండుగ్గాడు. మా తమ్ముళ్ళు వేరు పడదామంటున్నారు. ఎప్పట్నుంచో ఈ ముచ్చల ఆదోళ్ల మనసులల్ల వున్నది.... ఇగ ఇండ్లు, జాగాల లెక్కలు కానియ్యాలే. వేరుపడే లోపల బిడ్డ లగ్గం జెయ్యమని మా నాయన అన్నాడు, మా మామ గూడ అదే మాలన్నాడు. మా బామ్మర్ది రెండు మూడు సమ్మందాలు సోల్లి పట్టుకచ్చిండు. ఓరం గల్లు కాడ ఓ పిల్లగాడున్నాడట. ఉజ్జోగమున్నదట. దొరింపయితే ఈ యేడు సుశీలకు లగ్గం జేస్తా..."

"మరి సుశీల ఏమంటాంది?"

"నింది బావా, ఇచ్చంతంగ మాల్లాడుతున్నావ్? పోయినేడు మంకుమట్టు పట్టింది పిచ్చిపిల్ల. ఎదిగిన పోరిని ఎన్ని రోజులని ఇంట్ల వుంచుకునేది? ఏదో మనకు శని తాకినట్టయి మనసును కున్నట్టు కాక పాయె. జరిగింది మర్చిపోవాలె. ఈ యేడు సుశీలకు లగ్గం జేసుడు ఖాయం"

వెంకటి నోరు మెదిపి బామ అనలేదు, కాదు అన లేదు. రామసామి చెప్పిందానికి మౌనంగా తలూపాడు.

"గది సంగతి. సోమారం ఎలూబోకు. నీతోటి అయిదుగురం అయితానం. పిల్లగాడి తలిదండ్రులతో మాటా ముచ్చలా అయింతర్యాత యిడెం బెట్టుడు. మంచి రోజులుంటె వచ్చే నెలె లగ్గం పెట్టిద్దాం..." అని లేచాడు రామసామి. "ఇగ పోయొస్త"

మంచం మీద వెల్లకిలా వాలి మబ్బుల్లోకి చూడ వారంభించాడు వెంకటి. చింత చెట్టు కొమ్మల్లోంచి ఆకాశం జల్లెడలా కనిపిస్తోంది. తన జీవితంలోని మధుర స్మృతులన్నీ జారిపోతూ, గుండెకు నిరంతరం గరుకుగా తాకే బండరాళ్ళు మాత్రమే మిగులుతు వ్నట్టుగా తోచింది. సుశీల.... చక్కని చుక్క. జింకపిల్లలాంటి చలాకీ పిల్ల. సత్తయ్యను ఎంతగానో ప్రేమించింది, ఎన్నో కలలు కంది. ఇద్దరికీ ఈడూ జోడూ సరిపోయిందనీ, జంట చిలకా గోరింకల్లాగా వుంటారనీ ఊరంతా ఆశీర్వదించారు. ఇప్పుడు ఆ పిల్ల - తన ఇంటి కోడలు కావాలిన పిల్ల - పరాయి సాత్తు కాబోతుంది.

ఇంటికప్పు మీద చింత కొమ్ములు చెదరగొట్టిన గూవపెంకులు అలాగే శిథిలావస్థలో వున్నాయి. పార్య తమ్మ ఏవాడో చెప్పింది - కిందికి వంగిన కొమ్ములను సరికెయ్యాలనీ, లేకపోతే కప్పు అంతా పాడయి పోతుందనీ. అయితే వెంకటి ఆ పనిని వాయిదా వేశాడు - కొడుకు పెళ్లి దృష్టిలో వుంచుకుని. పార్యతమ్మకు సత్తయ్య తర్యాత మూడేళ్లకు అమృత పుట్టింది. ఆమె నెనుక ఇద్దరు పుట్టి పోయారు. అమృతకు పదహారో ఏట మంచి సంబంధం చూపి పెళ్లి చేశాడు వెంకటి. ఆమె ఇప్పుడు రెండేళ్ల

20-9-91 ఆంధ్రజ్యోతి సచిత్రవార్త

పాపను చంకనెత్తుకుని, మరో పాపను నేడో రేపో ఒడిలోకి తీసుకో బోతోంది. కూతురికి పెళ్లి చేసిన మూడేళ్లకు కొడుకు పెళ్లి కూడా చెయ్యాలనుకున్నాడు వెంకటి. అప్పటికి సత్రయ్య ఇంటర్మీడియేట్ చదువు పూర్తిచేశాడు. సుశీలకు మనసీచ్చాడు.

సుశీల సత్రయ్యను అమాయకంగా ఆరాధించింది. బీర పాద చాలు నుండి సైగచేసి పిలిచేది. ఊసులు చెప్పకుంటూ తను వెంట తెచ్చిన తినుబండారాలు తినిపించేది సత్రయ్యకు. బతుకమ్మ పండుగలకు కొనుక్కొచ్చిన కొత్త బట్టలను ముందు అతనికి చూపెట్టి ఎలా వున్నాయని అడిగేది. పట్నం లోకి కొత్త సినిమా వచ్చినప్పుడు వెంకటి ఇంటికి వచ్చి, 'అత్తా, అత్తా బావ ఏడి?' అని పార్వతమ్మను అడుగుతూ కాలుగాలిని పిల్లిలా తిరుగుతుండేది. ఒక సారి పార్వతమ్మ గంభీరంగా అడిగింది "ఏదే పిల్లా, లగ్గం కాకమునుపే నా కొడుకును సినిమా అకు లేవదీసుకు పోతానావ్? ఇదేం సోద్యమే? వద్దు గీతావ్యలు మర్చిపో. ఎక్కువ సోపతి ముదిరిపోనియ్య న్నేను. వాడు— సత్రిగాడు రేపో మాపో మిల్మిలకు పావ్యేట్లోడు. దేశంగాని దేశాలు పట్టిపోతడు. వాని తోటి నువ్వేం సుకపడతావే యెర్రె పిల్లా? మీ నాయిసలు నీకు బంగారమసోంటి పొల్లగాడ్ని సర్కారు నాకరీ చేసేట్లోన్ని, బగ్గ సదూకున్నోన్ని చూసి లగ్గం చేతరు. మావోన్ని మర్చిపో"

అప్పుడు సుశీల అంది— "అత్తా మళ్ల గట్ల మాట్లాడితే నా మీద ఒట్టు. నాకు మనుషలూ అయితే సత్రయ్య బావతోటె.... అంతే!"

అలా అని కొడుకు చెయ్యి వుచ్చుకుని తుర్రు మంటూ పరుగెత్తుతూండిన సుశీలను చూసి భార్యతో అన్నాడు అదే సందర్భంలో వెంకటి— "ఇగ వీళ్లను గిట్ల విడిచిపెట్టద్దు. జెప్పన లగ్గంజేసి కట్టివడెయ్యాలే" అని.

"అట్లనే నువ్వ రోజూ అంటున్న చింత కొమ్మ అను ఆల్సిం జెయ్యకుండా నరికిస్త..."

పెండ్లి వాడు వంటచెరుకుగా పనికీవస్తయి. ఇల్లు కూడ సవరియ్యాలే"

గుండెలో కలుక్కుమంది వెంకటికి. కొడుకు పోయిన ఆ రాత్రి కాళరాత్రి గుర్తుకువచ్చి వెన్ను జలదరించింది.

కోతలప్పుడు జరిగిన తగాదా సద్దుమణిగి కోతలు సజావుగా సాగినై. తండ్రి కొడుకులు తమ పాలందగ్గర వరికుప్పలకు కాపలాగా పండుకున్నారు. శీతాకాలం రాత్రి గొంగడి ముసుగులో ఆదమరిచి నిద్రపోతున్న వాళ్లను మట్టిలో ఉన్న పోలీసులు తట్టిలేపారు.

"సత్రయ్య అంటే ఏదేనా ముసలోడా?"
 "నా కొడుకు బాంచను. ఏమయింది? ఎందుకు?"
 "సర్కిల్ సాఫ్ రమ్మంటున్నాడు. టానుకు తోలుకపోతం"

సత్రయ్యను జీపులో ఎక్కించుకుని పోలీసులు వెళ్లి పోయారు. మర్నాడు వెంకటి స్కూలు మాస్టారును తోడు తీసుకుని తనాకు వెళ్లాడు. అక్కడి పోలీసులు సత్రయ్యను వరంగల్లుకు తీసుకువెళ్లారని చెప్పారు. అక్కడికి పరిగెత్తాడు వెంకటి. అక్కణ్ణుంచి మరో చోటికి— గాభరాపడ్డ పక్షిలాగా తిరిగాడు వెంకటి. కొడుకు ఆమాకీ దొరకలేదు. గుండెలు బాదుకుని అధికారులతో మొరపెట్టుకున్నాడు. వకీళ్ళ సహాయం కోరాడు. మాస్టారు మిత్రుడయిన లాయరు కాయన సానుభూతి చూపి కేసు విచారించాడు. యస్సీ ఆఫీసు నుండి బదులువచ్చింది. గ్రామంలో ఉద్రిక్త పరిస్థితుల కారణంగా కొందరిని అదుపులోకి తీసుకోవడం జరి గిందనీ, ఆ మర్నాడే అందర్నీ విడుదల చేశామనీ, సత్రయ్య విడుదలయ్యాడనీ అయితే అతడు కనిపిం



కథ పరిధి ఇదేవని గిరిగీయడానికి లేదు. సమర్థులు జీవితంలో ఏ భాగం నుంచైనా వస్తువును తీసుకో గలరు. ప్రతిభావంతులు దేనినైనా కథగా చెప్ప గలరు. మనమూ అంతటివారమైతే ఫరవాలేదు. లేనప్పుడు, ఏ పాఠ జీవితమైతే సులభంగా చెప్ప గలుగుతారో, ఏ వస్తువైతే కథకు సులభంగా తొంగుతుందో తెలుసుకోవడం మంచిది.

—కాశీపట్నం రామారావు
 'కథాకథనం'

చదం లేదంటే 'తప్పిపోయిన' కేసుగా చర్యలు తీసుకుంటామనీ దాని సారాంశం.

సది.రోజుల తర్వాత కాకతీయ కాలువలో కుళ్లిన దశలో వున్న ఓ శవం తేలుకుంటూ రావడం గ్రామ స్థల కంటబడింది. శవం ఒడ్డు పొడుగు సత్రయ్య పోలికలకు సరిపోయాయి. పిచ్చిపట్టిన వారిలా ఆక్రోశించారు వెంకటి దంపతులు.

ప్రజాస్వామ్య పాక్కుల వేదికకు చెందిన మేధా వులూ, పాతికేయులూ జోక్యం చేసుకున్నారు. విస్పందేహంగా సత్రయ్యది లాకప్ మరణమనీ, విచారణ అడ్డుకునేందుకు పోలీసు డిపార్టుమెంటు పొడు తున్న సరికొత్త రాగం ఈ 'మిస్సింగ్ కైలీ' అనీ నిందించారు. వాస్తవాలను వెలికితీయాలనీ, దోషులను శిక్షించాలనీ ప్రతికాముఖంగా డిమాండ్ చేశారు. ప్రభుత్వ స్పందన ఎలా వున్నాకానీ— ఈ దేశంలో జరుగుతున్న అసంఖ్యాకమైన అక్రమాలకు సంబంధించిన పాలికేకల్లాగానే— ఇదీ కాలగర్భంలో కలిసిపోయింది.

ప్రస్తుతం వెంకటికి బాధ— గుండెలోని బాధ కన్నుల్లోకి ఎగజిమ్ముకొచ్చింది. అతడిప్పుడు చంటిపిల్లాడిలా వెక్కివెక్కి ఏడ్వడానికి నిర్ణయించుకున్నాడు. బోర్లా పడుకుని గొంగడిలో ముఖం దాచుకున్నాడు.. ఎన్నడూ లేనంతగా ఈ రోజు దుఃఖం పార్లిపార్లి వచ్చింది.

అంతలో దభేలుమన్న చప్పుడు వినవచ్చింది. తల ఎత్తాడు వెంకటి. చుట్టూ కలయజాశాడు. అంతా మామూలుగానే వుంది. మళ్లీ వచ్చింది శబ్దం చెవులు రిక్కించాడు. కుండలు దొర్లినట్టూ, గిన్నెలు బోర్లించినట్టూ— తన ఇంటిలోపల్నండే వస్తున్నాయి చప్పుళ్ళు.

లేచి కొట్టంలోకి చూశాడు వెంకటి. పశువులన్నీ యథాస్థానంలోనే వున్నాయి. నడిచి, బార్లా తెర చివున్న దర్వాజా గుండా ఇంట్లోకి ప్రవేశించాడు. అన్ని గదులూ పరికించాడు. పిల్లి మ్యాపు మ్యాపు మంటూ దండెం మీది నుంచి దూలం మీదికి దుముకి పారిపోయింది. ఎలుకలు మొగురం వెంబడి కిచకిచ మంటూ పరిగెత్తాయి. మొగురం మీద మేకులకు వేళ్లాడుతున్న ఫోటోలు కిటికీలుమన్నాయి. కొడుకు ఫోటో దగ్గర ఊణంసేపు నిలబడ్డాడు వెంకటి.

వంటగదిలో ముంత పగిలిన చప్పుడు వెంకటిని అటు లాగింది.

గదంతా చిందరవందరగా ఉంది. అన్నం గిన్నె, మారగిన్నె దాదాపు ఖాళీగా పడి దొర్లుతున్నాయి. కొన్ని పదార్థాలు నేలమీద పడివున్నాయి. ఉట్టిమీది పెరుగు ముంతను కింద పడేసి పెరుగంతా నాకే స్తోంది—ఒక కుక్క.

వెంకటిని చూడగానే తను చేస్తున్న పని ఆపి, దోషిలాగా నిశ్చలంగా నిలబడింది కుక్క. తీక్షణమైన అతడి చూపులతో చూపులు కలపలేక ప్రక్కదారి పట్టి గోడవారగా నడిచింది పారిపోయేందుకు.

ఉల్లిగడ్డలు, చింత పులుసు చిక్కగా వేసి భర్తకోసం ఎందు చేపల కూర చేసి పోయింది పార్వతమ్మ. కూర వాసన కమ్మగా, ఘాటుగా ముక్కుపుటాల్ని తాకేసరికి పొద్దుటి నుండి తానేమీ తినలేదన్న సంగతి గుర్తు కువచ్చి వెంకటికి కడుపులో ఘోష మొదలయింది. కాని ఇప్పుడు ఏముంది? అన్నం, పెరుగు, కూర అన్నీ ఈ కుక్క— పరాన్నభుక్కుగా, దిక్కుమాలినదీ అయిన ఈ ఊరకుక్క అంతా మెక్కేసింది!

వెంకట్ చేయి సాగి రోకలిని వడిసి పట్టుకుంది. కుక్క భయంగానూ, కోపంగానూ గుర్రుమంది. ఒక్క పరుగున బయటికురికింది. కాని— వెంకటి విసిరిన రోకలి దాని ఉరఃపంజరాన్ని బలంగా తాకింది.

దీనంగా చూసి కొద్దిసేపు కాళ్లు విలవిలలాడించి గుడ్లు తేలేసి అచేతనంగా వుండిపోయింది కుక్క.

వెంకటి అక్కణ్ణుంచి కదిలి మంచం మీద కూర్చున్నాడు. ఏదో ఉపశమనం సాందినట్టుగా అనిపించింది. బీడి వెలిగించి తేలికగా దమ్ము లాగాడు.

